



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

احادیث میں عذاب قبر کا ذکر آیا ہے ہمارے ہاں چند حضرات کا کہنا ہے کہ قبر سے مراد زمینی گڑھا نہیں بلکہ یہ ایک برزخی قبر ہے جہاں عذاب و ثواب ملتا ہے اور کچھ لوگ اس کے خلاف عقیدہ رکھتے ہیں کہ عذاب و آرام اسی معبود قبر میں ہوتا ہے جسے ہم اپنے ہاتھوں سے بناتے ہیں قرآن و حدیث کی رو سے وضاحت فرمائیں کہ قبر سے مراد کونسی قبر ہے؟ (عبداللطیف جہانیاں منڈی)

الجواب بعون الوهاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

ہمارے ہاں آج کل بے شمار فتنے رونما ہو رہے ہیں اس سلسلہ میں کراچی کی زمین بڑی زرخیز واقع ہوئی ہے، وہاں مسعود الدین عثمانی نے یہ فتنہ کھڑا کیا تھا کہ اس سے مراد زمینی قبر نہیں بلکہ ایک برزخی قبر ہے جس میں عذاب و ثواب ملتا ہے، چونکہ وہ اس دنیا سے رخصت ہو چکا ہے اور اسے یقین ہو چکا ہو گا کہ کس قسم کی قبر میں عذاب ہوتا ہے، جب ہم قرآن و حدیث کا مطالعہ کرتے ہیں تو ہمیں شریعت میں برزخی قبر کا وجود نظر نہیں آتا، برزخی قبر کی دریا فت اس قسم کے فتنہ پروروں کی ہے جو علم شریعت سے نااہل ہوئے ہیں، اس میں کوئی شک نہیں ہے کہ جرم پیشہ حضرات کو عالم برزخ میں ہی عذاب سے دوچار ہونا پڑتا ہے لیکن اس عذاب کا محل یہ قبر ہے یا اور کوئی جگہ؟ محدثین عظام نے اس سلسلہ میں جو راہنمائی فرمائی ہے اس سے پتہ چلتا ہے کہ جن لوگوں کو یہ زمینی قبر ملتی ہے انہیں تو اسی قبر میں عذاب سے دوچار کیا جاتا ہے اور جن کو یہ قبر نہیں ملتی ان کے اجزائے جسم جہاں پڑے ہیں ان کے لیے وہی قبر کا درجہ رکھتے ہیں، اس موقف کے متعدد دلائل ہیں ہم صرف دو دلائل کا ذکر کرتے ہیں۔

اللہ تعالیٰ نے رسول اللہ صلی اللہ علیہ وسلم کو منافقین کے لیے ان کی قبر پر کھڑے ہو کر دعا کرنے سے منع فرمایا ہے، ارشاد باری تعالیٰ ہے: ”آپ ان میں سے کسی کی نماز جنازہ نہ پڑھیں اور نہ ہی ان کی قبر پر کھڑے ہوں (1) (-)“ (9/التوبہ: 84)

اب سوال پیدا ہوتا ہے کہ وہ کونسی قبر ہے جس پر کھڑے ہو کر دعا کرنے سے آپ کو منع کیا گیا ہے، ظاہر ہے کہ اسی زمینی قبر کے متعلق یہ حکم دیا گیا ہے۔

رسول اللہ صلی اللہ علیہ وسلم نے ایک سفر میں جاتے ہوئے اپنے صحابہ کرام سے دریافت کیا تھا کہ دو نئی قبریں کن لوگوں کی ہیں کیوں کہ انہیں عذاب دیا جا رہا ہے، لوگوں نے نشاندہی کی تو آپ نے کھجور کی ایک چھڑی لے (2) (کر اس کے دو حصے کیے اور دونوں قبروں پر ایک ایک حصہ گاڑ دیا، نیز فرمایا: ”اگر امید ہے کہ ان کے خشک ہونے تک ان کے عذاب میں کمی کر دی جائے۔“ (صحیح بخاری: الجنازہ: 1361)

رسول اللہ صلی اللہ علیہ وسلم کا ان زمینی قبروں پر کھجور کی چھڑیوں کو گاڑنا اس بات کی بین دلیل ہے کہ انہیں اسی قبر میں عذاب دیا جاتا تھا، برزخی قبر کی دریافت لہذا دیندہ ہے جس کا ثبوت قرآن و حدیث سے نہیں ملتا۔

هذا ما عندي واللہ اعلم بالصواب

فتاویٰ اصحاب الحدیث

جلد: 1 صفحہ: 178